

एक नजर में



पीपरा गांव को नशा मुक्त बनाने प्रस्ताव पारित

राहतगढ़. जनपद पंचायत क्षेत्र की ग्राम पंचायत पीपरा में ग्रामीणों ने बैठक की जिसमें ग्राम को नशा मुक्त करने प्रस्ताव पारित किया गया. सरपंच रोहित सिंह ने कहा कि शराब एवं नशा युक्त पदार्थ पर पूर्णता प्रतिबंध को लेकर बैठककर एक प्रस्ताव पारित किया जिसमें जो शराब एवं नशा वाली वस्तुएं का विक्रय करेगा उस पर 51 हजार का जुर्माना लगाया जाएगा एवं उस व्यक्ति को कोई भी समाज का हो उसको समाज से बहिष्कार किया जाएगा. एवं जो शराब पीयेगा एवं उत्पाद मचाएगा उस पर 51 सी का जुर्माना लगाया जाएगा. उन्होंने बताया कि इसको लेकर लिखित में नरयावली थाना, राहतगढ़ एसडीएम, कलेक्टर एवं मंत्री को अवगत कराया जाएगा.



शहीदी कीर्तन यात्रा का स्वागत किया गया

सागर. सकल दिगंबर जैन समाज, अंकुर कॉलोनी मकरोनिया द्वारा सिख समुदाय के आदर्श और नौवें गुरु तेग बहादुर साहिब शहीदी दिवस के उपलक्ष्य में असक के धोबी साहिब गुरुद्वारा से आनंदपुर साहिब तक शहीदी नगर कीर्तन यात्रा निकाली जा रही है. सकल दिगंबर जैन समाज अंकुर कॉलोनी मकरोनिया द्वारा स्वागत किया गया. इस दौरान अध्यक्ष अशोक जैन पटवारी, कोषाध्यक्ष सुनील जैन, एमसी जैन, गुलझारी लाल जैन, सुकमाल जैन नैयथर, सुरेंद्र जैन मालथोन, प्रसन्न जैन मौजूद रहे.



वार्षिक आमसभा का आयोजन

सागर. चौरसिया धर्मशाला तिली में संगम ग्रह निर्माण समिति की वार्षिक आमसभा का आयोजन किया गया. समिति अध्यक्ष प्रदीप शुक्ला द्वारा समस्त मासिक बैठकों का अवलोकन और प्रस्तावों अनुमोदन करवाया गया. राजेंद्र सिंह सिसोदिया उपाध्यक्ष द्वारा आगामी वर्ष की कार्ययोजना और प्रस्तावित बजट को प्रस्तुत किया. जिसमें संगम कालोनी में शांतिगोमटलेक्स, स्कूल की भूमि विकास पार्क के विकास कार्यों हेतु राशि स्वीकृत का उल्लेख किया.

नेहानगर में क्षमावाणी का आयोजन 21 को

सागर. नेहानगर मकरोनिया में मुनिश्री विमल सागर महाराज, मुनिश्री अनंत सागर महाराज एवं ऐलक दयासागर महाराज के सानिध्य में क्षमा वाणी का आयोजन महावीर दिगंबर जैन मंदिर नेहानगर में 21 सितंबर रविवार को आयोजित किया जा रहा है. मुनि संघ का नेहा नगर में मंगल प्रवेश 20 सितंबर को होने की संभावना है.

गढ़ाकोटा में मिठाई दुकानों पर कार्रवाई

मिलावट से मुक्ति अभियान के तहत खाद्य विभाग की छापामार कार्रवाई, घरेलू गैस सिलेंडर जप्त किए गए

नवभारत न्यूज सागर 14 सितंबर. मिलावट से मुक्ति अभियान के अंतर्गत सागर जिले के गढ़ाकोटा तहसील में छापामार कार्रवाई के दौरान मिठाई दुकानों से सैंपल लिए गए तो वहीं घरेलू गैस सिलेंडर भी जप्त किए गए.

तहसीलदार महेश दुबे, खाद्य सुरक्षा अधिकारी श्रीमती प्रीति राय, सब-इंस्पेक्टर लक्ष्मी शंकर मिश्रा, संजय मिश्रा तथा पुलिस बल सहित अन्य अधिकारियों की टीम द्वारा गढ़ाकोटा में रमेश नेमा स्वीट्स एवं बीकानेर मिश्रान भंडार के प्रतिष्ठानों और कारखानों पर छापामार कार्रवाई की गई. निरीक्षण के दौरान प्रतिष्ठानों में



कई अनियमितताएं और भारी गंदगी पाई गई. इसके अलावा, वहाँ उपयोग किए जा रहे दो घरेलू गैस सिलेंडरों को जप्त किया गया. खाद्य सुरक्षा अधिकारी द्वारा खाद्य सामग्री के सैंपल लेकर जांच हेतु प्रयोगशाला भेजे गए, साथ ही आवश्यक दिशा-निर्देश भी दिए गए.

जिले में मिलावट से मुक्ति अभियान एवं माफियाओं पर कठोर कार्रवाई करने के निर्देश जारी किए गए हैं.

कार्रवाई जारी रहेगी

खाद्य पदार्थों की दुकानों एवं उत्पादन इकाइयों पर नियमित रूप से जांच की जा रही है. जिले के गढ़ाकोटा क्षेत्र स्थित दो प्रतिष्ठानों पर की गई कार्रवाई में यह पाया गया कि स्वच्छता के मानकों का पालन नहीं हो रहा था, रसोईघर एवं परिसर में भारी गंदगी थी, तथा वहाँ घरेलू गैस सिलेंडरों का अवैध रूप से उपयोग किया जा रहा था, जिन्हें जप्त कर लिया गया है. कलेक्टर संदीप जी. आर ने निर्देश दिए हैं कि ऐसी कार्रवाई आगे भी नियमित रूप से जारी रहेगी.

संभागीय कार्यशाला का आयोजन

नवभारत न्यूज सागर 14 सितंबर. सागर संभाग के अभियोजन अधिकारियों का सायबर अपराध एवं सायबर सुरक्षा तथा न्यायालयिक विज्ञान विषय पर संभागीय कार्यशाला का आयोजन राज्य न्यायालयिक विज्ञान प्रयोगशाला में हुआ.

उक्त कार्यशाला में तकनीकी विषय के प्रथम चरण में सायबर अपराध एवं सायबर सुरक्षा विषय पर व्याख्यान जिला एवं अपर सत्र न्यायाधीश समरेश सिंह द्वारा विभिन्न प्रकार के सायबर अपराधों आई.टी. एक्ट तथा सायबर फ्रॉड के मामलों में साक्ष्य संकलन एवं

सुप्रीम कोर्ट के विभिन्न न्यायिक दृष्टांतों के माध्यम से प्रभावी अभियोजन संचालन के बारे में बताया एवं नॉरकोटिक्स विषय पर व्याख्यान डॉ प्रशांत भट्ट वैज्ञानिक अधिकारी एफ.एस.एल. द्वारा विभिन्न प्रकार के नारकोटिक्स एवं मनःप्रभावी पदार्थों की पहचान तथा उनके सैंपलिंग के तरीकों के बारे में बताया. तकनीकी विषय के द्वितीय चरण में न्यायालयिक विज्ञान विषय पर वैज्ञानिक अधिकारी एफ.एस.एल. डॉ. अरुण कुमारजी द्वारा डीएनए की वैद्यता एवं डीएनए सैंपलिंग तथा चैन ऑफ कस्टडी पर प्रकाश डाला गया.

बेकाबू ट्रक ने रेलवे का गेट तोड़ा, वाहन क्षतिग्रस्त

नवभारत न्यूज सागर 14 सितंबर. जिले के बीना कटनी रेलमार्ग पर जरूआखेड़ा रेलवे स्टेशन के समीप रेलवे फाटक-11 पर एक बेकाबू ट्रक ने आगे दो वाहनों को टक्कर मारी और फिर रेलवे गेट को तोड़ते हुए रेलवे लाइन पर फंस गया. गनीमत रहे इस दौरान कोई ट्रेन नहीं आ रही थी, नहीं तो बड़ा हादसा हो सकता था.

मिली जानकारी के अनुसार हादसा आज रविवार सुबह 6.30 बजे हुआ. हादसे के बाद रेलवे फाटक के दोनों ओर



वाहनों की लंबी-लंबी कतारें लग गई. जानकारी के मुताबिक सागर से खुई तरफ जा रहे हैं सड़कियों से भरे आगे वाहन को टक्कर मारी, फिर बाजू में खड़े ट्रक से टकराते हुए रेलवे फाटक

लेखा विभागीय परीक्षा

सागर. लेखा प्रशिक्षण शाला के प्रशिक्षणार्थियों के लिए विभागीय परीक्षा वर्ष 2025 का आयोजन आगामी 23 नवम्बर को यू.आई.टी., राजीव गांधी प्रौद्योगिकी विधि भोपाल में किया जाएगा. संभाग के सभी कार्यालय प्रमुखों को सूचित किया गया है कि वे अपने अधीन नियमित रूप से लेखा प्रशिक्षण प्राप्त कर रहे लिपिक वर्गीय शासकीय कर्मचारियों के परीक्षा आवेदन पत्र निर्धारित प्रपत्र में तीन मूल प्रतियों में पूर्ण रूप से भ्रवाकर अनिवार्य रूप से 19 सितंबर तक कार्यालय प्राचार्य, लेखा प्रशिक्षण शाला में जमा कराएं.

चोरी की घटनाएं बढ़ीं, स्वयं कर रहे गश्त

नवभारत न्यूज बीना 14 सितंबर. शहर में चोरी की बढ़ती घटनाओं के कारण स्थानीय लोग अब खुद रात में गश्त कर रहे हैं.

नानक वाई और भगत सिंह वाई के युवाओं ने पिछले दस दिनों से टीम बनाकर रात में चौकसी शुरू की है. नानक वाई में देवेश रजक के घर के पीछे दो युवक चोरी की नीयत से घुसने की कोशिश कर रहे थे, घर की महिलाओं ने खिड़की से इन्हें देखा और शोर मचाया, मोहल्ले के लोगों ने दोनों को पकड़ लिया. इनकी तलाशी में पंचकस, प्लास और कटर जैसी वस्तुएं मिलीं.



स्थानीय लोगों ने 6 लोगों पकड़कर पुलिस को सूचना दी. इसी दौरान मोहल्ले से चार और संदिग्ध पकड़े गए लोगों ने सभी को बांधकर पुलिस को सूचना दी. पुलिस ने सभी को हिरासत में ले लिया. टीआई अनूप यादव के अनुसार पकड़े गए संदिग्धों के पास चोरी में इस्तेमाल होने वाले औजार मिले हैं. पुलिस संदिग्धों से पूछताछ की और उनके आपराधिक रिकॉर्ड की जांच कर रही है. स्थानीय लोगों के मुताबिक चोरी की घटनाओं से वाईवासी भयभीत हैं.

क्षमा को जीवन में धारण करना चाहिए : पटेल

नवभारत न्यूज रहली 14 सितंबर. निर्यापक मुनिश्री अभय सागर, मुनिश्री प्रभात सागर, मुनिश्री चंद्रसागर, मुनिश्री निरीह सागर के सानिध्य में क्षमावाणी मनाई गई.

पूर्व मंत्री एवं विधायक गोपाल भागवत ने कहा कि दुनिया में बहुत धर्म हैं लेकिन कोई ऐसा धर्म नहीं है जिसमें क्षमा वाणी जैसा पर्व मनाया जाता हो. कहते हैं कि क्षमा वीरों का आभूषण है क्षमा बड़ा महत्व रखती है. गलती कुछ लोगों से होती है लेकिन बिना किसी अपराध के क्षमा याचना का बड़ा महत्व होता है. यह गौशाला नहीं बल्कि गायों का बड़ा मंदिर हो गया है.



मुख्य अतिथि राज्य मंत्री पशुपालन एवं डेयरी विभाग लखन पटेल ने कहा कि जीवन में जो भूल हो उसकी क्षमा मांग लेना चाहिए. क्षमा मांगने में संकोच नहीं करना चाहिए. क्षमा सबसे बड़ी बात है इसे अपने जीवन में उतार लेना चाहिए. सागर विधायक शैलेंद्र जैन ने कहा कि मुझे पहली बार रहली गौशाला में आकर इस सुसज्जित गौशाला को देखने का अवसर मिला है. जहां आचार्य विद्यासागर जी का सपना साकार हो रहा है. इस दौरान नया अध्यक्ष देवराज सोनी, सुशील हजारी, सुरेश कपस्या, सुरेश सिंह, महेश यादव, अमित नायक, पवन नायक राजेंद्र टाकुर ने मुनि संघ की श्रेष्ठता आर्पित किया. संचालन सुशील जैन व ब्रह्मचारी रजनीश भैया ने किया.

भारत के महान अभियंता, भारत रत्न
डॉ. मोक्षगुंडम विश्वेश्वरैया
की जयंती पर नमन
एवं देश के विकास के प्रति समर्पित
सभी अभियंताओं को अभियंता दिवस की
हार्दिक बधाई शुभकामनाएँ

इंजी संजय तिवारी
प्रभारी कार्यपालन यंत्री
नगर पालिक निगम सागर

क सबा आये तौर
राशि टॉप-10 रैंक में
सागर. तिलकगंज निवासी राशि जैन ने एमपी पीएससी परीक्षा 2024 में टॉप 10 रैंक में स्थान हासिल कर जिले का नाम रोशन किया है. राशि का चयन मध्यप्रदेश वित्त सेवा अधिकारी पद पर हुआ है. राशि जैन तिलकगंज वाई निवासी पिता राजेश जैन की पुत्री हैं. जो कि किराना व्यापारी हैं. उनकी माता श्रीमती चंदा जैन गृहिणी हैं. सामान्य परिवार से निकलकर प्रदेश स्तर पर सफलता की यह ऊंचाई पाना गर्व की बात है.

विश्वास और संतोष ही परम मंत्र : मुनिश्री
नवभारत न्यूज सागर 14 सितंबर. विश्वास रखने से संसार के सारे कार्य पूर्ण हो जाते हैं और संतोष आने पर व्यक्ति सुखी हो जाता है आचार्य कहते हैं विश्वास और संतोष ही परम मंत्र है.
यह बात मुनिश्री विमल सागर महाराज ने मंगल गिरी पर आयोजित क्षमावाणी पर्व पर कही. उन्होंने कहा कि महाराज हमेशा आशीर्वाद के रूप में धर्म वृद्धि का आशीर्वाद देते हैं और धर्म वृद्धि होती है तो बाकी सब वृद्धि अपने आप हो जाती है व्यक्ति को अपने जीवन में तय करना चाहिए कि उसे जीवन के अंत तक कितना लगेगा. इस परिग्रह न करने से पुण्य का लाभ होगा पाप से बचा जा सकेगा धन से दुर्गति के पात्र बनाते हैं गुरु की कृपा से सभी के भाग खुल जाते हैं और जाग जाते हैं. गुरु के आशीर्वाद से हमारा सब कुछ अच्छा हो जाता है. मुनिश्री ने कहा आप सभी एक दूसरे से हृदय से क्षमा मांगे यही सबसे अच्छी और सच्ची क्षमता होगी. मुकेश जैन दाना ने बताया मुनि संघ का 15 सितंबर को सुबह 7 बजे भाग्योदय तीर्थ से पगारा रोड स्थित शांति नाथ जिनालय मंदिर के लिए विहार होगा दोपहर बाद मुनि संघ वापस भाग्योदय तीर्थ पहुंचेगा 16 सितंबर को सुबह मुनि संघ शास्त्री वाई स्थित महावीर जिनालय में विराजमान होंगे दोनों स्थानों पर प्रवचन सुबह 9 बजे से होंगे.

समीक्षा बैठक कल
सागर. अपर मुख्य सचिव मध्यप्रदेश शासन एवं प्रभारी अधिकारी सागर संभाग की अध्यक्षता में संभागीय समीक्षा बैठक का आयोजन 16 सितंबर को दोपहर 12 बजे से सभाकक्ष में आयोजित की गई है. कमिश्नर ने निर्देश दिए हैं कि 17 सितंबर से 2 अक्टूबर तक आदि कर्मयोगी अभियान के अंतर्गत आदि सेवा पर्व की कार्य योजना लेकर सभी कार्यालय एवं विभाग प्रमुख उपस्थित हो. कमिश्नर ने सभी कलेक्टरों से अपेक्षा है कि आदि कर्मयोगी अभियान अंतर्गत कार्ययोजना लेकर उपस्थित रहे.

नरेन नदी में डूबने से दो की बालकों की मौत
सागर. खुरई थाना अंतर्गत नरेन नदी में नहाने के दौरान पानी के बहाव में डूबने से दो बालकों की मौत हो गई है. पुलिस ने मर्ग कायम कर जांच में ले लिया है. थाना प्रभारी खुरई शहर योगेंद्र दोगी से मिली जानकारी के अनुसार आज रविवार की सुबह 11 बजे के आसपास अब्दुल कलाम वाई निवासी मयंक पिता अभिषेक यादव उम्र 11 वर्ष और सेठी पं खुरई निवासी हर्ष पिता वीरेंद्र यादव उम्र 17 वर्ष नरेन नदी में नहाने गए थे कि पानी में डूब गए. जिसकी सूचना पर पुलिस द्वारा रेस्क्यू शुरू किया गया और नदी से दोनों के शव बरामद किए गए और पंचनामा कार्रवाई कर पोस्टमार्टम कराया गया. पीएम के बाद शव परिजनों को सौंप दिए गए. अंतिम संस्कार किया गया.

ADINA GROUP OF INSTITUTIONS
ENGINEERING & PHARMACY
भारत के महान अभियंता, भारत रत्न
डॉ. मोक्षगुंडम विश्वेश्वरैया की जयंती पर नमन
एवं देश के विकास के प्रति समर्पित
सभी अभियंताओं को अभियंता दिवस की
एडीना परिवार की ओर से शुभकामनाएँ

श्री राजेश जैन
चेयरमैन एडीना

Near J.L. Nehru Agriculture Research Center, Bamhori
Seed Farm, Bhopal Road, Sagar (M.P.)
Mail us @ info.adinagroup2005@gmail.com
Admission Help Line
+91 9302910404 +91 7415018282
+91 7415038282

B.T. GROUP OF INSTITUTIONS
BTIRT BTIPS BTINS BTIE BTM LSSMS
भारत रत्न
इंजी. मोक्षगुंडम विश्वेश्वरैया
जन्म दिवस एवं
इंजीनियर्स-डे
पर समस्त अभियंता बंधुओं एवं नगरवासियों को
हार्दिक बधाई एवं शुभकामनाएं....

Mr Santosh Kumar Jain "Ghadi"
Chairman
BT GROUP OF INSTITUTIONS

इंजीनियर्स फोरम सागर
परिवार की ओर से
आधुनिक भारत के निर्माता, भारत रत्न
श्री मोक्षगुंडम विश्वेश्वरैया जी
की जन्म जयंती
इंजीनियर्स डे
पर समस्त
इंजीनियरिंग छात्र-छात्राएं,
नगरवासियों एवं देशवासियों को
हार्दिक शुभकामनाएं...

इंजी. अध्यक्ष दरे
इंजी. प्रवक्ता धीरे
इंजी. सचिव शशी
इंजी. सचिव निशु
इंजी. सचिव निरु
इंजी. सचिव जयंत
इंजी. सचिव लक्ष्मी
इंजी. सचिव प्रभाकर
इंजी. सचिव रमेश
इंजी. सचिव जयंत
इंजी. सचिव अशोक
इंजी. सचिव अशोक
इंजी. सचिव अशोक

सौजन्य : इंजीनियर्स फोरम, सागर (म.प्र.)